

Hawaii Holomua / 6 July 1893 / KA NINAU HOOHUI AINA.

Hawaii Holomua, Volume III, Number 257, 6 July 1893 — KA NINAU HOOHUI AINA. [ARTICLE]

[Back](#)

KA NINAU HOOHUI AINA.

O ka ninau hoohui aina i keia wa, aole i akaka loa kona kahua a ua pau hoi ka manaolana o kona ala hou ana mai iwaena o ka lahui Hawaii, oiai eia kakou ke ike aku nei i ke poha ana mai o na lono mai Amerika mai no ka make loa o kela kuikahi hoohui aina, a he hookae loa hoi na kupa Amerika i kela mea he hoohui aina, mamuli o ka ae ole ana aku o ka lahui nona ka aina i lawe ia aku e pakaikau ia Amerika ma ke ano moraki [hoohui aina] aka, i ka wa kinohi i hiki aku ai na Komisina o ke Apunui Kuikawa i Amerika a lohe lakou i keia mau hana ma Hawaii nei, ua maikai ia i ko lakou manao me ko lakou manao kuhihewa he oiaio keia mau mea, aka, i ka hiki ana aku o na Komisina o ke Alii-ai-moku, ua hoopau ia ko lakou kuhihewa no keia mau hana, a ua kue loa hoi lakou i ka hoohui ma na ano a pau, e like no hoi me ke kue o ka lahui Hawaii no ka hoohui aina, pela no hoi e kue mai nei ka lahui Amerika i ka hoohui aina, aka, eia no na wahi laisupa ke noke mai nei i ka iiki paupaka i ka makemake loa o ka lahui Amerika i ka hoohui aina, aka, o ka mea oiaio maoli aole makemake o ka lahui Amerika i ka hoohui aina.